



रोजा का समय
सेहरी (20.03.2025): 04.31 बजे
इफ्तार (19.03.2025): 06.01 बजे

66 K-ROAD, BISTUPUR

न्यूज डायरी

सदन में गिरिडीह घटना पर भाजपा का हंगामा

रांची। झारखंड विधानसभा के बजट सत्र में मंगलवार को गिरिडीह के घोड़थंबा में होली के दिन हुई घटना को लेकर हंगामा हुआ। कार्यवाही शुरू होते ही भाजपा विधायक वेल में आ गये और और राज्य सरकार के खिलाफ नारेबाजी करने लगे। सरकार और प्रशासन पर कई आरोप मड़े। कानून व्यवस्था पर विशेष चर्चा कराने की मांग की। इससे सदन की कार्यवाही बाधित भी हुई।

तमाड़ के सफ़ाई ऑफिसर घूस लेते रंगेहाथ गिरफ्तार
रांची। झारखंड एंटी कर्प्शन ब्यूरो (एसीबी) की टीम ने सफ़ाई ऑफिसर अभिजीत चेल को पीडीएस का लाइसेंस रिनूअल करने के लिए 10 हजार रुपये रिश्वत लेते रंगे हाथ गिरफ्तार किया है। जानकारी के अनुसार वह, पीडीएस दुकानदार धनंजय साहू से रिश्वत की मांग कर रहे थे। इसकी शिकायत पीड़ित ने एसीबी से कर दी। जांच के बाद एसीबी ने आरोप को सत्य पाया।

पूर्व डीएसपी पर सीएम ने कार्यवाही का दिया आदेश
रांची। सीएम हेमंत सोरेन ने मंगलवार को एटीएस के तत्कालीन डीएसपी प्रदीप कुमार को निलंबित करते हुए उनके खिलाफ विभागीय कार्यवाही चलाने का आदेश दिया है। सरकार के अनुसार उनके आचरण तथा कृत्यों से पुलिस की गरिमा पर खराब प्रभाव पड़ा है। प्रदीप कुमार पर बिहार के औरंगाबाद के एक युवक का आरोप था कि डीएसपी पीपी कुमार के उसकी पत्नी से नजदीकी संबंध हैं। विरोध करने पर जान से मारने की धमकी देते हैं।

नागपुर हिंसा प्रायोजित थी, 50 अरेस्ट : सीएम

मुंबई। औरंगजेब की कब्र के खिलाफ प्रदर्शन के बाद हिंसा के संबंध में 50 से अधिक लोगों को हिरासत में लिया गया है। कुछ हिस्सों में कर्फ्यू लगा दिया गया है। वहीं, महाराष्ट्र के सीएम देवेंद्र फडणवीस ने कहा, हिंसा पूर्व नियोजित थी।



सदन में उठा सिरमटोली सरना स्थल और पॉलिटैक्निक कॉलेजों की मान्यता का मामला

सरहुल धूमधाम से मनेगा : हेमंत सोरेन

खबर मन्त्र ब्यूरो

रांची। बजट सत्र की पहली पाली की कार्यवाही के दौरान सिरमटोली सरना स्थल आंदोलन और पॉलिटैक्निक कॉलेजों की मान्यता का मामला जोरशोर से उठा। इसको लेकर सत्ता पक्ष और विपक्ष में खींचतान भी हुई। सूचना के तहत भाजपा विधायक सीपी सिंह ने सिरमटोली सरना स्थल को लेकर हो रहे आंदोलन का जिक्र किया। उन्होंने कहा कि फ्लाईओवर के रैंप की वजह से सरहुल शोभायात्रा पर पड़ने वाले असर को देखते हुए आंदोलन हो रहा है। चूंकि सदन में सीएम खुद मौजूद हैं, लिहाजा, उन्हें इस मामले का पटाक्षेप करना चाहिए। इस पर सीएम हेमंत सोरेन ने कहा कि सरहुल धूमधाम से मनेगा। उन्होंने कहा कि अलग-अलग सामाजिक संगठनों के माध्यम से उन्हें पूरे विषय की जानकारी मिली है। सभी संगठनों को आश्वस्त किया गया है कि उनको चिंता करने की जरूरत नहीं है। सरहुल मनेगा और बढ़िया से मनेगा। उल्लेखनीय है कि सरना स्थल के पास सिरमटोली मेकॉन फ्लाईओवर के रैंप की वजह से पूजा स्थल की गतिविधि प्रभावित होने की आशंका जताते कई संगठन आंदोलन कर रहे हैं। सोमवार को केंद्रीय सरना स्थल सिरमटोली बचाव मोर्चा के बैनर तले कई मंत्रियों व विधायकों का पुतला फूँका गया था।

कोयला कारोबारी पर गोलीबारी मामले में शूटर सहित चार गिरफ्तार

कई हथियार बरामद

खबर मन्त्र ब्यूरो

रांची। झारखंड के चर्चित कोयला कारोबारी बिपिन मिश्रा पर फायरिंग मामले में पुलिस ने तीन शूटर सहित चार को गिरफ्तार कर लिया है। कोयला कारोबारी पर 7 मार्च को अपराधियों ने फायरिंग की थी। डीआईजी सह रांची एसएसपी चन्दन कुमार सिन्हा ने इस मामले की तह में जाने और गिरफ्तारी को ले कर एसआईटी का गठन किया था। जांच टीम को यह बड़ी सपळ्ठा मिली। सभी अपराधी अमन साहू गैंग के बताये जाते हैं। गिरफ्तार अपराधियों के पास से कई घातक हथियार भी मिले हैं।

अमन साहू गैंग के है सभी अपराधी : रांची पुलिस सूत्रों से मिली जानकारी के अनुसार एनकाउंटर में मारे गये कुख्यात गैंगस्टर अमन साहू के गुणों ने ही बिपिन मिश्रा पर फायरिंग की थी। फायरिंग करने का आदेश भी अमन साहू (अब मृत) के द्वारा दिया गया था। जानकारी के अनुसार इस पूरे वारदात को प्रेम पांडेय के द्वारा

क्या है पूरा मामला

सात भाव को रांची के बरियातु इलाके में बिपिन मिश्रा पर जानलेवा हमला किया गया था। बाइक पर सवार तीन अपराधियों ने उनकी कार में ही निशाना बजाते हुए कई राउंड फायरिंग की थी। बिपिन मिश्रा को दो गोलियां लगी थी। निजी और सरकारी बॉडीगार्ड ने जब अपराधियों पर जवाबी फायरिंग की तब वह फरार हो गये थे। फायरिंग के बाद अमन गैंग ने सोशल मीडिया पर पोस्ट डालकर घटना की जिम्मेदारी भी ली थी।

अंजाम दिलवाया गया था। प्रेम पांडेय को रांची पुलिस ने राज्य के बाहर से गिरफ्तार किया है। वहीं फायरिंग करने वाले तीन अपराधियों को अलग-अलग जगहों से गिरफ्तार किया गया है। कारोबारी पर पावरिंग में अपराधियों ने अत्याधुनिक पिस्टल का प्रयोग किया था।
कार के कैमरे में हर अपराधी कैद : बिपिन मिश्रा जिस कार में सवार थे, उसमें कई अत्याधुनिक फीचर्स थे, मसलन कार में कैमरा हर तरफ लगे हुए थे। जब अपराधियों ने कार पर फायरिंग की तो उस दौरान अपराधियों की हर तरह से तस्वीर अपराधियों की हर तरह से तस्वीर कैमरे में कैद हो गयी।

कॉलेज को मान्यता दिलाने में विपक्ष से सीएम ने मांगी मदद

सदन में पॉलिटैक्निक कॉलेजों की मान्यता के मामले में विपक्ष के सदस्यों से भी मदद मांगी। सीएम हेमंत सोरेन ने सुझाव दिया कि राज्य में इंडिया नवसंघन की सरकार है, जबकि केंद्र में विपक्ष की सरकार है। उनके ऊपर भी जवाबदेही है। सीएम ने कहा कि हमें आने वाली पीढ़ी के भविष्य को बेहतर बनाना है। राज्य सरकार का प्रयास जारी है। सीएम ने विमान और मंत्री से कहा कि केंद्र से किये गये पत्राचार की जानकारी विपक्ष को दें, ताकि वे भी अपने सांसद और केंद्र की सरकार से बात करके अपूर्वक जिला दुस्मन हरो ने ध्यानाकर्षण सूचना के तहत अपने विधानसभा क्षेत्र में निर्मित पॉलिटैक्निक भवन का मानवा उठाया। उन्होंने सरकार से पूछा कि यहां पढ़ाई कब शुरू होगी। साल 2022 में जो जवाब आया था, वही जवाब आज भी मिला है। उन्होंने जानना चाहा कि क्या अप्रैल माह से 2025-26 के सत्र की पढ़ाई शुरू हो जायेगी। कब तक अखिल भारतीय तकनीकी शिक्षा परिषद (एआईसीटीई) से मान्यता मिलेगी। इस पर उच्च एवं तकनीकी शिक्षा विभाग के मंत्री सुदिप्य कुमार साहू ने कहा कि पॉलिटैक्निक कॉलेज के संचालन के लिये एआईसीटीई से मान्यता जरूरी है। प्रमारी प्राचार्य की नियुक्ति कर दी है। अपूर्व मिलते ही पढ़ाई शुरू हो जायेगी।

कल्याण की जगह अधिकार विभाग हो नाम : कल्पना सोरेन

सदन में मईयां योजना के गुणगान पर पूर्णिमा साहू ने उठाये सवाल

खबर मन्त्र ब्यूरो

रांची। एसटीए एससीए अल्पसंख्यक एवं पिछड़ा वर्ग कल्याण विभाग और महिलाएं बाल विकास एवं सामाजिक सुरक्षा विभाग को अनुदान मांग के समर्थन में झामुमो विधायक कल्पना सोरेन ने राज्य सरकार के कामकाज की जमकर तारीफ की। साथ ही अपने सुझाव के तहत सरकार से आग्रह किया कि कल्याण शब्द शासक और दास का बोध कराता है। ऐसे में इस विभाग का नाम अधिकार विभाग होना चाहिए। लोकतंत्र में ना कोई शासक होता है और ना ही कोई दास। उन्होंने मईयां योजना की जम कर तारीफ की। वहीं भाजपा विधायक पूर्णिमा साहू ने इस पर कई सवाल खड़े किये. कल्पना सोरेन ने महिलाओं के हक और अधिकार की बात शिदत से की। वे कई बार भावुक हो गयीं। उन्होंने कहा कि कल्पना चावला, सुनीत विलियम्स ने अंतरिक्ष में



मंगलवार को सदन में जाने से पूर्व मंत्री वमरा लंडा और हफ्तीजुल हसन ने सीएम हेमंत सोरेन और कल्पना सोरेन को पारंपरिक वाद्ययंत्र मॉंदर भेट कर सम्मानित किया।

विस्थापन आयोग का गठन जल्द : बिरूआ

रांची। विधानसभा में मंगलवार को बजट सत्र के दौरान विस्थापितों की समस्याओं पर पर मंत्री दीपक बिरूआ ने कहा कि विस्थापितों के लिए जल्द ही विस्थापन आयोग का गठन होगा। उनकी समस्या के समाधान के लिए कार्रवाई की जा रही है। लिखित शिकायत पर कार्रवाई की जायेगी। इससे पहले सदन में रौशन लाल चौधरी, प्रदीप प्रसाद और निर्मल महतो ने विस्थापितों का मुद्दा उठाया। रौशनलाल चौधरी ने कहा कि पीटीपीएस में 60 साल पहले जमीन का अधिग्रहण किया गया। रैयतों को अब तक मुआवजा नहीं मिला है। प्रदीप प्रसाद ने कहा कि गैर मजूरवा जमीन का भी पेमेंट नहीं मिला है। रिक्यूजिशन पॉलिसी होना चाहिए। कमेटी बनाकर निष्पादन होना चाहिए। इस पर निर्मल महतो ने कहा कि मेरा 24 एकड़ रैयती जमीन चला गया। सिर्फ दो लोगों को ही नौकरी मिली। नया मुआवाजा दर लागू किया जाना चाहिये।

भाजपा मदद को तैयार : बाबूलाल

सीएम के इस सुझाव पर नेता प्रतिपक्ष बाबूलाल मरांडी ने कहा कि सीएम को अच्छी तरह से मालूम है कि एआईसीटीई एक स्वतंत्र एजेंसी है। यह मामला 2022 से लटका है। इससे लगता है कि राज्य सरकार के स्तर पर ढंग से प्रयास किया ही नहीं गया है। सीएम को गंभीरता से प्रयास करना चाहिए। केंद्र में भाजपा की सरकार कहकर मामले को टालना सही नहीं है। फिर भी कहीं दिक्कत होगी तो जरूर मदद की जायेगी।



देवघर के तेल डिपो में आग कई गांव खाली कराये गये



खबर मन्त्र संवाददाता

देवघर। जसीडीह स्थित इंडियन ऑयल के डिपो में भीषण आग लगी है। आग इतनी भायनक है कि आग की लपटों ने पूरे इंडियन ऑयल डिपो के कैपस को अपनी जद में लिया है। आग की स्थिति भयावह को देखते हुए पुलिस प्रशासन ने आसपास के गांव को

खाली करवा लिया है। पूरे इलाके को चारों तरफ से घेर दिया गया है। इंडियन ऑयल डिपो के आसपास स्थित गांव के लोगों को प्रशासन द्वारा सुरक्षित बाहर निकलने का प्रयास किया जा रहा है। आग लगने की वजहों का पता नहीं चल पाया है। अग्निशमन ने बड़ी परेशानी के बाद आग पर कुछ हद तक काबू पा लिया है।

आधार से लिंक होगा वोटर आइडी एजेंसी

नयी दिल्ली। मुख्य चुनाव आयुक्त जनेश कुमार के नेतृत्व में भारतीय चुनाव आयोग (आसीआइ) ने मंगलवार को वोटर आइडी (इपीआइसी) को आधार से जोड़ने पर चर्चा करने के लिए प्रमुख अधिकारियों और टेक्निकल एक्सपर्ट्स के साथ बैठक की। इस बैठक में चुनाव आयुक्त सुखबीर सिंह संधू और विवेक जोशी के साथ-साथ केंद्रीय गृह सचिव, विधायी विभाग के सचिव, मीटीवाई के सचिव और वक्तव्यक के उद्देश्य और ईसीआई के टेक्निकल एक्सपर्ट्स शामिल थे। इस मुद्दे पर चुनाव आयोग निर्वाचन पंजीकरण अधिकारियों, जिला चुनाव अधिकारियों और मुख्य चुनाव अधिकारियों के स्तर पर सर्वदलीय बैठकों के लिए तैयार है।



बैठक में आयोग ने स्पष्ट किया कि यह प्रक्रिया संविधान के अनुच्छेद 326 और जनप्रतिनिधित्व अधिनियम, 1950 के प्रावधानों का सख्ती से पालन करेगी। सुप्रीम कोर्ट के एक फैसले के अनुरूप चुनाव आयोग ने इस बात पर जोर दिया कि आधार केवल पहचान के प्रमाण के रूप में काम करता है, नागरिकता के लिए नहीं।

(शेष पेज 11 पर)

लोकसभा में बोले पीएम मोदी

प्रधानराज महाकुंभ को लेकर लोकसभा में पीएम मोदी ने अपने बयान में कहा कि महाकुंभ में हमने अपनी राष्ट्रीय चेतना के विराट दर्शन किये। जो नये संकल्पों की सिद्धि के लिए प्रेरित करती है। कुछ लोगों द्वारा हमारी क्षमता पर संदेह जताया था, उन्हें बड़ा झटका लगा। मोदी के बया के बाद बजट सत्र की कार्यवाही स्थगित कर दी गयी। अब अगली बैठक 19 मार्च को सुबह 11 बजे होगी।

पीएम मोदी ने कहा, मैं कोटि-कोटि देशवासियों को नमन करता हूं, जिनकी वजह से महाकुंभ इतना भव्य हुआ। गंगा को धरती पर लाने के लिए भागीरथ ने जो प्रयास किया था, वैसा ही महाप्रयास इस आयोजन में दिखा। मैंने लाल किले से सबका प्रयास की बात कही थी, और महाकुंभ में यह साकार



कि जब समाज अपनी परंपराओं से जुड़ता है, तो ऐसी भव्य तस्वीरें सामने आती हैं। यह हमारी ताकत, एकता और संस्कृति का उत्सव था, जिसे दुनिया ने देखा।
भारत का विशाल स्वरूप, विश्व ने देखा :





शेख हसीना परिवार के 31 खाते होंगे फ्रीज ढाका। बांग्लादेश में छात्र आंदोलन के दौरान अपदस्थ हुई पूर्व प्रधानमंत्री शेख हसीना, उनके पुत्र साजिब वाजेद जॉय, बेटी साइमा वाजेद पुतुल और बहन शेख रेहाना के हितों से जुड़े 31 बैंक खातों को अदालत ने फ्रीज करने का आदेश दिया है। इन खातों में जमा रकम 394 करोड़ 60 लाख 72 हजार 805 টাকা है। ढाका शहर के वरिष्ठ विशेष न्यायाधीश जाकिर हुसैन की अदालत ने मंगलवार को भ्रष्टाचार निरोधक आयोग के अलग आवेदन पर सुनवाई करने के बाद यह आदेश पारित किया।

सीरिया और लेबनान सीजफायर पर सहमत

दमिश्क। सीरिया और लेबनान गोलीबारी में 10 लोगों की मौत और 50 से ज्यादा के घायल होने के बाद अंततः संघर्ष विराम पर सहमत हो गए। दोनों देश आपसी सहयोग बढ़ाने पर भी राजी हुए हैं। सीमा पार से हुए हमलों में 10 लोगों की मौत और 50 से अधिक लोगों के घायल होने के बाद सीरिया और लेबनान के रक्षामंत्रियों ने सोमवार को संघर्ष विराम पर सहमति जताई।

मणिपुर में तीन उग्रवादी गिरफ्तार
इफाल। मणिपुर में पिछले 24 घंटों के दौरान तीन अलग-अलग घटनाओं में पुलिस ने तीन उग्रवादियों को गिरफ्तार किया गया। पुलिस ने मंगलवार को बताया कि सुरक्षा बलों ने इफाल पश्चिम जिले के लाम्फेल-पीएस के अंतर्गत मैरी कॉम क्षेत्रीय मुखकेबाजी फाउंडेशन के पास लागोल गेम विलेज जोन 3 से आरपीएफ/पीएलएफ के एक सक्रिय कैडर को गिरफ्तार किया।

अहमदाबाद में 80 करोड़ रुपये का सोना बरामद
अहमदाबाद। गुजरात के अहमदाबाद में राजस्थ खुफिया निदेशालय (डीआरआई) ने राज्य के आतंकवाद निरोधक दस्ते (एटीएस) के साथ संयुक्त कार्रवाई में 80 करोड़ रुपये का सोना, 1.37 करोड़ रुपये नकद और 11 लक्जरी घड़ियां जब्त की हैं। एटीएस सूत्रों ने मंगलवार को बताया कि तस्करी के खिलाफ एक महत्वपूर्ण सफलता हासिल की है। डीआरआई के अधिकारियों ने एटीएस के अधिकारियों के साथ मिलकर सोमवार को पालडी में एक प्लेट की तलाशी ली।

नौसेना को जल्द मिलेंगे दो युद्धपोत
कोलकाता। भारतीय नौसेना को जल्द ही दो और आधुनिक युद्धपोत मिलने वाले हैं। गार्डेन रीच शिपबिल्डर्स एंड इंजीनियर्स ने उन्नत स्टील्थ फ्रिगेट आईएनएस हिमागिरि और एंटी-सबमरीन वॉरफेयर शैलो वाटर क्राफ्ट आईएनएस अंद्रोध का समुद्री परीक्षण सफलतापूर्वक पूरा होने की घोषणा की है। दोनों युद्धपोतों ने तीन मार्च को कोर्टदेवटर सी ट्रायल (सीएसटी) पूरा किया।

गाजा में इजरायल की एयरस्ट्राइक, 400 से अधिक मरे

हमास के ठिकानों पर की ताबड़तोड़ बमबारी, 562 से अधिक घायल

एजेंसी

गाजा पट्टी । गाजा में इजरायली हवाई हमलों ने भारी तबाही मचाई है। घातक बमबारी में 400 से अधिक लोगों की मौत हो गई है। इस बीच इजरायली रक्षा बलों (आईडीएफ) और इजरायल सुरक्षा एजेंसी (शिन बेट) ने बताया कि गाजा पट्टी में आतंकवादी ठिकानों' पर उनके हमले जारी है। यहूदी राष्ट्र की इस मिलिट्री कार्रवाई से युद्धविराम समझौते के पूरी तरह टूटने का खतरा पैदा हो गया है। मीडिया रिपोर्ट के मुताबिक गाजा के हमास द्वारा संचालित स्वास्थ्य मंत्रालय ने कहा कि युद्ध शुरू होने के बाद से अब तक एक दिन में सबसे बड़ी संख्या में 404 लोगों की मौत हुई है। मंत्रालय ने कहा कि मरने वालों में कई बच्चे शामिल हैं। हमलों में 562 लोग घायल हुए हैं। हमलें शुरू होने के बाद आईडीएफ ने नए निकासी आदेश जारी किए। लोगों को बेत हनून, खुजा, और अबासन अल-कबीरा और अल-जदीदा के क्षेत्रों को

► **बंधकों के परिवार चिंतित**
नेतन्याहू से मिलने की मांग
► **आइडीएफ ने कई इलाकों से नागरिकों को बाहर निकलने का दिया आदेश**

छोड़ने के लिए कहा जा रहा है। एक आईडीएफ प्रवक्ता ने एक्स पर कहा कि उन्हें पश्चिमी गाजा शहर और खान यूनिस में शेल्टर में 'तुरंत' चले जाना चाहिए। प्रधानमंत्री बेंजामिन नेतन्याहू के कार्यालय ने कहा कि इजरायल 'हमास के खिलाफ सैन्य ताकत बढ़ाकर कार्रवाई करेगा।' बयान में उस पर बंधकों को रिहा करने से इनकार करने और युद्धविराम को आगे बढ़ाने के प्रस्तावों को अस्वीकार करने का आरोप लगाया। वहीं हमास ने इजरायल पर 'रक्षाहीन नागरिकों' पर हमला करने का आरोप लगाया। फिलिस्तीनी यु्ग ने दक्षिण तक के नागरिकों के घर और शिविरों को नुकसान पहुंचा और



पलटने के लिए इजरायल को पूरी तरह से जिम्मेदार' ठहराना चाहिए। चश्मदीयों ने बताया कि हवाई हमलों में गाजा पट्टी के उत्तर से दक्षिण तक के नागरिकों के घर और शिविरों को नुकसान पहुंचा और

इजरायली टैंकों ने सीमा रेखा पार कर क्षेत्र में गोलाबारी की। गाजा में इजरायल के हवाई हमलों ने जीवित बंधकों के परिवारों की उम्मीदों को तोड़ दिया है। परिजनों का कहना है कि इजरायली मिलिट्री एक्शन से

उनका सबसे बड़ा डर सच साबित हुआ है। बंधकों और लापता परिवारों के फोरम की ओर से कहा गया कि परिवारों, अपहृत लोगों और इजरायल के नागरिकों का सबसे बड़ा डर सच हो गया है।

अस्पतालों में कम पड़े जगह, नहीं मिल रहा बेड़

गाजा शहर के अल-शिफा अस्पताल के मोहम्मद अबू सल्मिया ने एक्स पर एक पोस्ट में कहा कि हमारे अस्पताल घायलों की बढ़ती संख्या को समायोजित करने में असमर्थ हैं। ऑपरेटिंग रूम पूरी तरह से भरे हुए हैं और घायलों को बिस्तर नहीं मिल पा रहा है। इस हमले ने पहले से ही दवाओं और चिकित्सा उपकरणों की भारी कमी से जुझ रही स्वास्थ्य सेवा प्रणाली को झटका दिया है। एक अन्य अस्पताल की डॉक्टर ने कहा कि मृतकों में बच्चे भी शामिल हैं।

इजरायली सरकार ने बंधकों को उनके हाल पर छोड़ने का फैसला किया। हैरानी और गुस्सा जताया गया कि हमारे प्रियजनों को वापस लाने की प्रक्रिया को जानबूझकर खत्म किया जा रहा है।

हतियों की एक-एक गोली का हिसाब ईरान से लेंगे : ट्रंप

वॉशिंगटन। अमेरिकी राष्ट्रपति डोनाल्ड ट्रंप ने कहा कि यमन के हत्ती विद्रोहियों की ओर से होने वाले किसी भी हमले के लिए ईरान को जिम्मेदार ठहराएगा। ट्रंप की ओर से सोमवार को ईरान को यह धमकी दी गई है। अमेरिका की ओर से यमन में हवाई हमले करने और हत्ती विद्रोहियों के लाल सागर में जवाबी अटक के बाद ट्रंप की यह धमकी आई है। हूतियों ने हमास के समर्थन के लिए लाल सागर से गुजरने वाले अमेरिका और इजरायल के जहाजों पर लगातार हमले किए हैं। अमेरिका का कहना है कि इस गुट को ईरान से मदद मिल रही है। अमेरिका ने हतियों को निशाना बनाने की बात कहते हुए बीते हफ्ते यमन में भीषण हवाई हमले किए हैं। इसके बाद हतियों ने भी लाल सागर में अमेरिकी

हतियों ने लाल सागर से गुजरने वाले अमेरिका और इजरायल के जहाजों पर लगातार हमले किये

युद्धपोत पर हमला किया है। हतियों ने दावा किया है कि उसके लड़ाकों ने 24 घंटे में दो बार अमेरिकी विमानवाहक पोत हैरी ट्रैन और उसके साथ के युद्धपोतों को निशाना बनाया। ट्रंप ने कहा कि हतियों की ओर से चलने वाली हर गोली के लिए ईरान जिम्मेदार होगा। ईरान को इसके परिणाम भुगताने होंगे। ट्रंप ने कहा कि हतियों के दामे गए हर शॉट को ईरान के हथियारों और नेतृत्व से दामा गया माना जाएगा।

सेंसेक्स 1131 और निफ्टी ने लगाई 325 अंक की छलांग

► **निवेशकों ने एक दिन में 7.22 लाख करोड़ कमाया**
► **सेंसेक्स 1.53 फीसदी छलांग लगाकर 75,301 पर पहुंचा**

40,189.53 अंक और स्मॉलकैप 2.73 प्रतिशत की उड़ान भरकर 45,031.45 अंक पर पहुंच गया। इस दौरान बीएसई में कुल 4159 कंपनियों के शेयरों में कारोबार हुआ, जिनमें से 2815 में लिवाली जबकि 1221 में बिकवाली हुई वहीं 123 में कोई बदलाव नहीं हुआ। इसी तरह निफ्टी की 47 कंपनियां हरे जबकि अन्य तीन लाल निशान पर बंद हुईं।

शेयर बाजार में आई मजबूती के कारण स्टॉक मार्केट के निवेशकों की संपत्ति में 7 लाख करोड़ रुपये से भी अधिक का इजाफा हो गया। बीएसई में लिस्टेड कंपनियों का मार्केट कैपिटलाइजेशन बढ़ कर 400.02 लाख करोड़ रुपये (अस्थायी) हो



जबकि पिछले कारोबारी दिन यानी सोमवार को इनका मार्केट कैपिटलाइजेशन 392.80 लाख करोड़ रुपये था। इस तरह निवेशकों को करीब 7.22 लाख करोड़ रुपये का फायदा हो गया। विशेषकों के अनुसार, चीन की अर्थव्यवस्था को लेकर बढ़ते आशावाद और एशियाई बाजारों में मजबूती के चलते मंगलवार को घरेलू शेयर

बाजार के दोनों मानक सूचकांक सेंसेक्स और निफ्टी ने तेजी के साथ कारोबार किया। हालांकि, अमेरिका में टैरिफ बढ़ोतरी, फेडरल रिजर्व के बुधवार को ब्याज दर पर आने वाले फैसले और मौजूदा भू-राजनीतिक जोखिमों के कारण निवेशक सतर्कता बरत रहे हैं। बीएसई के सभी 21 समूहों का रूझान सकारात्मक रहा। इससे क्मोडिटीज 1.63, सीडी 2.76, ऊर्जा 0.59, एफएमसीजी 1.44, वित्तीय सेवाएं 2.09, हेल्थकेयर 1.87, इंडस्ट्रियल्स 2.79, आईटी 1.41, दूरसंचार 0.53, यूटिलिटीज 1.99, ऑटो 2.42, बैंकिंग 1.98, कैपिटल गुड्स 2.44, कंज्यूम ड्यूरेबल्स 2.57, धातु 1.92, तेल एवं गैस 0.88, पावर 2.27, रियल्टी 2.95, टेक 1.01,

ये हैं टॉप गेनर्स
मुनाफा कमाने वाली कंपनियों में जौमेटो 7.11, आईसीआईसीआई बैंक 3.25, महिंद्रा एंड महिंद्रा 3.07, टाटा मोटर्स 2.86, एलटी 2.77, सन फार्मा 2.49, एशियन पेंट 2.42, टाइटन 2.23, कोटक बैंक 2.10, एसबीआई 1.99, टाटा स्टील 1.88, अडानी पोर्ट्स 1.88, एनटीपीसी 1.75, और टीसीएस 1.58 प्रतिशत शामिल रही। अल्ट्रासिम्को 1.44, हिंदुस्तान यूनिलीवर 1.41, नेस्टले इंडिया 1.38, एचडीएफसी बैंक 1.36, पावरग्रिड 1.31, मारुति 1.22, बजाज फाइनेंस 1.16, इंफोसिस 1.15, एक्सिस बैंक 1.02, एचसीएल टेक 0.83, इंडसइंड बैंक 0.70 और आईटीसी के शेयर भी 0.39 प्रतिशत के लाभ में रहे।

सर्विसेज 1.52 और फोकसूड आईटी समूह के शेयर 1.32 प्रतिशत चढ़ गए।

नागपुर में हिंसा के बाद 10 थाना क्षेत्रों में लगा कर्फ्यू

नागपुर। महाराष्ट्र के नागपुर में दो समूहों के बीच हुई हिंसक झड़प के बाद दस पुलिस थाना क्षेत्रों में कर्फ्यू लगा दिया गया है। अधिकारियों ने मंगलवार को इस बारे में जानकारी दी। कोतवाली, गणेशपेट, लकड़गंज, पंचपावली, शांतिनगर, सक्करदरा, नंदनवन, इमामबाड़ा, यशोधरा नगर और कपिल नगर पुलिस थाना क्षेत्रों में कर्फ्यू लगाया गया है। नागपुर के पुलिस आयुक्त डॉ. रविंदर कुमार सिंघल ने एक आदेश जारी करते हुए कहा कि यह कर्फ्यू आधी रात से लागू हो गया है और अगले आदेश तक जारी रहेगा। पुलिस को प्रभावित इलाकों में कानून व्यवस्था बनाए रखने के लिए सड़कें बंद करने का अधिकार दिया गया है। कर्फ्यू का उल्लंघन करने वाले किसी भी व्यक्ति पर भारतीय दंड संहिता की धारा 223 के तहत कार्रवाई की जाएगी। पुलिस आयुक्त ने कहा कि फिलहाल स्थिति शांत है।

राबड़ी देवी और तेज प्रताप यादव से इडी ने की पूछताछ

पटना। जमीन के बदले नौकरी घोटाले मामले में बिहार की पूर्व मुख्यमंत्री राबड़ी देवी और उनके पुत्र व पूर्व मंत्री तेज प्रताप यादव से इडी ने मंगलवार को लंबी पूछताछ की। राबड़ी देवी से करीब चार घंटे जबकि तेज प्रताप यादव से पांच घंटे तक इडी की पूछताछ चली। इस मामले में 19 मार्च को पूर्व रेल मंत्री और राजद प्रमुख लालू प्रसाद से भी पूछताछ संभव है। राबड़ी देवी से यह भी पूछा गया कि पहली बार उन्होंने जमीन देने वालों से कब की घोषणा की। संबंधित लोगों को नौकरी देने के लिए उन्होंने क्या रेल मंत्री और पति लालू प्रसाद से कोई पैरवी की थी। सूत्रों ने बताया

► **इडी ने राबड़ी देवी से पूछा, रेलवे में नौकरी देने के लिए पति से कोई पैरवी की थी**
► **आज लालू प्रसाद से होगी पूछताछ**

कि इंडी की टीम ने राबड़ी से तेजस्वी के दिल्ली स्थित फ्रेड्स कॉलोनी के बंगले, पटना के सगुना मोड़ स्थित अपार्टमेंट की जमीन और उसके निर्माण के साथ ही निर्माण में लगी राशि के स्रोत के बारे में भी सवाल किए गए। राबड़ी देवी ने अधिकांश सवालों को उन्हें जानकारी नहीं कहकर टाल दिए। तेज प्रताप से भी इंडी अधिकारियों ने जानने की कोशिश की कि उन्हें जमीन के बदले नौकरी घोटाले के बारे में पहली बार कब जानकारी मिली।

पटना के कंकड़बाग में दिन दहाड़े एक करोड़ रुपये की लूट

पटना। कंकड़बाग के अशोक नगर में दिन दहाड़े मंगलवार को अपराधियों ने एक करोड़ रुपये लूटा। लूट के बाद लुटेरे नवादा की तरफ फरार हो गए हैं। नीतीश और महेश नाम के दो व्यक्तियों को गुप्ता नाम के जमीन दलाल ने जमीन दिखाने के लिए बुलाया था। इस दौरान नीतीश और महेश के पास 50-50 लाख रुपये को दो बैग थे। वह लगातार प्रॉपर्टी डीलर के संपर्क में थे। जब वह जमीन देख रहे थे, इसी दौरान लुटेरे वहां पहुंच गए और हथियार दिखाकर पैसों से भरा बैग लेकर फरार हो गए।

सुनीता विलियम्स को स्पेस से लेकर रवाना हुआ ड्रैगन क्राफ्ट

एजेंसी

वॉशिंगटन। अमेरिकी अंतरिक्ष एजेंसी नासा की एस्ट्रोनाट सुनीता विलियम्स अपने क्रू मेंबर बूच विलमोर, निक हेग और रूसी कॉस्मोनाट अलेक्जेंडर गोवुनोव के साथ स्पेस से पृथ्वी पर लौट रही हैं। उनका धरती की तरफ सफर शुरू हो गया है। सुनीता नौ महीने का समय अंतरिक्ष में बिताने के बाद भारतीय समय के हिसाब से बुधवार तड़के धरती पर आएंगी। सुनीता विलियम्स और उनके साथियों की वापसी स्पेसएक्स के क्रू ड्रैगन क्राफ्ट से हो रही है। सुनीता विलियम्स और सुनीता विलियम्स को लेकर ड्रैगन क्राफ्ट भारतीय समय के हिसाब से बुधवार तड़के 3:27 बजे लैंड करेगा। इसका दुनिवाभर में लाइव प्रसारण भी होगा।

नासा ने बताया है कि स्पेसएक्स ड्रैगन स्पेसक्राफ्ट आईएसएस से सफलतापूर्वक अनडॉक हो गया है, यानी उसकी

नौ महीने बाद अंतरिक्ष से धरती कदम रखेंगी भारतीय मूल की वैज्ञानिक

मुख्य बातें

► **स्पेसएक्स के क्रू ड्रैगन से होगी यात्रियों की लैंडिंग**
► **भारतीय समय के अनुसार आज सुबह 3:27 बजे लैंड करेगा ड्रैगन क्राफ्ट**
► **कैप्सूल की फ्लोरिडा में लैंडिंग के बाद सुनीता और क्रू मेंबर को नासा के जॉनसन स्पेस सेंटर, टेक्सास में मेडिकल चेकअप होगा**

धरती की तरफ 17 घंटे की यात्रा शुरू हो गई है। 18 मार्च को सुबह 10:35 बजे क्राफ्ट की अनडॉकिंग हुई। ड्रैगन हामोनी मॉड्यूल पर स्टेशन के आगे की ओर वाले पोर्ट से अलग हो गया और नियंत्रित थ्रस्टर फायरिंग के तहत धीरे-धीरे दूर चला गया। कैप्सूलअपने महत्वपूर्ण सिस्टम जांच करेगा और बुधवार की सुबह के लिए निर्धारित



डीऑर्बिट बर्न के लिए तैयार होगा ड्रैगन कैप्सूल पृथ्वी के वायुमंडल में फिर से एंटी करेगा तो उसे 19 मार्च को भारतीय समयानुसार सुबह 3:27 बजे अटलांटिक महासागर में सुरक्षित

उतरने के लिए पैराशूट तेनात करने से पहले तीव्र गर्मी का सामना करना पड़ेगा।

रविवार को पहुंचा था ड्रैगन कैप्सूल : सुनीता विलियम्स को लेने स्पेसएक्स क्रू ड्रैगन कैप्सूल

लैंडिंग का होगा लाइव प्रसारण

नासा ने घोषणा की है कि सुनीता और उनके साथियों की वापसी का सीधा प्रसारण किया जाएगा। स्पेस से ड्रैगन कैप्सूल की अनडॉकिंग और फिर समुद्र में लैंडिंग को नासा के आधिकारिक यूट्यूब चैनल पर लाइव देखा जा सकता है। नासा ने कहा है कि वह नौ महीने बाद लौट रहे अपने एस्ट्रोनाट की वापसी को लेकर बहुत उत्साहित हैं।

एक्सपर्ट का कहना है कि धरती पर लौटने के बाद अंतरिक्ष यात्रियों को यहां के माहौल से तालमेल बैठाने में कुछ समय लग सकता है। स्पेस में नौ महीने तक जीरो ग्रेविटी में रहने से पैरों की मांसपेशियां कमजोर हो जाती हैं। ऐसे में उन्हें पृथ्वी के गुरुत्वाकर्षण में चलने में कठिनाई होती है। सामान्य होने में उनको कुछ हफ्ते या महीनों तक रिहैबिलिटेशन की जरूरत होती है।

